

McGill University Library



3 103 250 282 M

MHI  
P276ik

Gaylord  
PAMPHLET BINDER  
Syracuse, N. Y.  
Stockton, Calif.

MH1 .P2761k

INSTITUTE  
OF  
ISLAMIC  
STUDIES

24209

\*

McGILL  
UNIVERSITY

*ch  
68*



Parviz, Ghulam Ahmad

وَمَنْ يَتَّبِعْ غَيْرَ الْإِسْلَامِ مَرِيئًا فَنُقِبْنَا مِنْهُ

Islam kiya kay?




محترم وزیر صفا کی تقریر

جس سے انہوں نے طلوع اسلام کنونشن (۱۹۶۲ء) کے  
آخری کھلے اجلاس سے خطاب کیا

شیخ محمد ابراہیم طلوع اسلام کنونشن کا بانی اور صدر

=/25 para 2622958 w/ islam

Gaylord  
SUMMER BINDER  
New York, N. Y.  
Stockton, Calif.





Parvaz, Ghulam Ahmad

مَنْ يَتَّبِعْ غَيْرَ الْإِسْلَامِ يَمُوتْ مَيْتًا قَبِيلَ قَبِيلٍ

Islam kya hai?



محترم پرنسپل صاحب کی تقریر

جس سے انہوں نے طلوع اسلام کنونشن (۱۹۶۲ء) کے  
آخری کھلے اجلاس سے خطاب کیا

شائع کردہ ادارہ طلوع اسلام لاہور

=/25 paise 2622958 w/ islam



بِسْمِ اللّٰهِ الرَّحْمٰنِ الرَّحِیْمِ

MHI

P276ik

## اسلام کیا ہے؟

اسلام نام ہے تو انبن خداوندی کے سامنے سر تسلیم خم کرنے کا۔ ان کی اطاعت کرنے کا۔ ان کے مطابق زندگی بسر کرنے کا۔ اس کے برعکس، ان قوانین سے انکار، انحراف اور سرکشی کا نام کفر ہے۔

۲۔ آپ اس عظیم القدر و محیر العقول کارگزار کائنات پر نگاہ ڈالئے اس میں ہر شے لگے بندھے قانون کے

مطابق مصروف عمل ہے کسی کو ان قوانین سے یارائے انحراف نہیں۔ مجال

کائنات کی سجدہ ریزی سرکشی نہیں۔ کوئی اُس راستے سے ذرا ادھر ادھر نہیں بہٹ سکتا جو اس کے لئے متعین کر دیا گیا ہے۔

أَلَمْ تَرَ أَنَّ اللَّهَ يَسْجُدُ لَهُ مَنْ فِي السَّمَوَاتِ وَمَنْ فِي الْأَرْضِ  
وَالشَّمْسُ وَالْقَمَرُ وَالنُّجُومُ وَالْجِبَالُ وَالشَّجَرُ وَالدَّوَابُّ  
..... (۲۱)

کیا تو نے اس پر غور نہیں کیا کہ ارض و سما میں جو کچھ ہے۔ اور سورج اور چاند اور ستارے

اور پہاڑ اور درخت اور جاندار..... سب تو انبن خدا کے سامنے سجدہ ریز ہیں۔

بیسب اُس کے قوانین کے سامنے سر تسلیم خم کئے ہیں اور ان میں سے کسی کو ان سے مجال سرکشی نہیں۔

لہ اس مقام پر آیت کا باقی حصہ چھوڑ دیا گیا ہے۔ اس کا مقام آگے چل کر آئے گا۔



وَاللَّهُ يَسْجُدُ مَا فِي السَّمَوَاتِ وَمَا فِي الْأَرْضِ مِنْ ذَاكِبَةٍ وَالْمَلَائِكَةُ  
وَهُمْ لَا يَسْتَكْبِرُونَ ۝ (۱۶۶)

کائنات کی پستیوں اور بلندیوں - ارض و سموات میں - جو کچھ ہے، خواہ وہ جاندار مخلوق ہو یا  
فطرت کی قوتیں سب تو انین خداوندی کے سامنے سر بسجود ہیں اور اس سے کبھی سرکشی اختیار  
نہیں کرتے۔

ان کا منصب زندگی اور نہج حیات یہ ہے کہ یَعْبُدُونَ مَا يُؤْمَرُونَ ۝ (۱۶۷) جو حکم انہیں دیا جاتا ہے، اس کے  
مطابق کام کئے چلے جاتے ہیں۔

قرآن کریم نے اوپر کہا ہے کہ کیا تم نے کبھی اس پر بھی غور کیا ہے کہ ارض و سموات میں جو کچھ ہے، سب  
تو انین خدا کے سامنے سجدہ ریز ہے؟ اس حقیقت پر غور کرنا تو بہت بڑی بات ہے کہ وہ کونسے قوانین ہیں جن کے  
مطابق کائنات کی پستیوں اور بلندیوں میں ہر شے سرگرم عمل ہے اور وہ چیزیں ان قوانین کی اطاعت کس طرح کرتی  
ہیں۔ ہم میں سے کتنے ہیں جنہوں نے کبھی اس پر بھی غور کیا ہے کہ جنہیں قرآن  
سموات کی تحسیر انگریزی

کا گوارا ہے۔ اس زمانہ میں وسائل رسل و رسائل کی کثرت اور ذرائع آمدورفت کی فراوانی سے، اس حقیقت کو  
تو ہم سمجھ گئے ہیں کہ ہماری زمین ایک عظیم الجثہ گڑہ ہے جو ہر وقت گردش میں مصروف ہے۔ لیکن ہم میں سے بہت  
کم ہوں گے جنہیں اس کا علم ہوگا کہ کائنات کی ان حدود و فراموش بلندیوں میں جس قدر اجرام فلکی تیر رہے ہیں، ان میں  
ہماری زمین کی حیثیت اتنی ہی ہے جتنی صحرائے اعظم میں ریت کے ایک ذرے کی۔ یہ مثال شاعری نہیں، حقیقت پر  
مبنی ہے۔ یہ سورج — جو ہمیں ایک طشت سے زیادہ بڑا نظر نہیں آتا۔ اور جو ہم سے زیادہ دور کبھی نہیں۔ صرف  
نو کروڑ — اسی لاکھ (۹,۲۹,۰۰۰,۰۰۰) میل دور ہے۔ اس کا قطر ہماری زمین سے ۱۰۹ گنا بڑا ہے۔ یعنی آٹھ  
لاکھ — چونتھ ہزار (۸,۶۴,۰۰۰) میل۔ اس کی جسامت کا اندازہ اس سے لگائیے کہ اس میں ہماری زمین  
جیسی تیرہ لاکھ زمینیں سما سکتی ہیں۔

لیکن یہ اس قدر عظیم گڑہ، بایں ہمہ ضخامت و جسامت، دیگر اجرام سماوی کے مقابلہ میں اتنی ہی حیثیت  
رکھتا ہے جتنی سمندر میں ایک قطرہ۔

یہ ستارے جو شب کی تاریکیوں میں ٹمٹماتے چراغ دکھائی دیتے ہیں، ان میں سے جو ستارہ ہم سے  
قریب ترین ہے، وہ ہم سے کتنی دور ہے اس کا اندازہ اس سے لگائیے کہ جتنی دور ہم سے سورج ہے، اتنے



دو لاکھ ستر ہزار سے ضرب دیجئے تو اس کا ہم سے اتنے میلوں کا فاصلہ ہے۔ ہمارا قریب ترین ستارہ ہم سے اتنی دور ہے۔ اجرام فلکی کے فاصلے، ہماری سڑکوں کے میلوں سے نہیں ماپے جاتے۔ انہیں "روشنی کے سالوں" سے ماپتے ہیں۔ روشنی ایک لاکھ چھیالیس ہزار میل فی سیکنڈ کی رفتار سے سفر کرتی ہے۔ اس سے آپ سمجھ لیجئے کہ وہ ایک سال میں کس قدر مسافت طے کرتی ہوگی۔ ایسے ستارے بھی ہیں جن کی روشنی ہم تک ۱۰۸۵۰۰۰ سال میں پہنچتی ہے۔ پھر سمجھ لیجئے کہ روشنی ایک سیکنڈ میں ایک لاکھ چھیالیس ہزار میل کی مسافت طے کرتے ہوئے، اس ستارے سے ہم تک ایک لاکھ پچاسی ہزار سال کے عرصے میں پہنچتی ہے۔ یہ تو خیر دور کے ستاروں کی بات ہے۔ یہ کہکشاں، جسے ہمارے شاعر گرومر میں کہہ کر آگے گزر جاتے ہیں، "انقداد" ستاروں کی دنیا کا مجموعہ ہے۔ ان میں سے قریب ترین ستارے کی روشنی ہم تک اٹھارہ بار چار سو روشنی کے سال میں پہنچتی ہے۔ آسمان میں ستارے کتنے ہیں، اس کا اندازہ اس سے لگائیے کہ اگر ہم ڈیڑھ ہزار ستارہ فی منٹ کے حساب سے گننے لگیں تو سات سو سال میں ان کی گنتی پوری ہو۔

اور "ستاروں سے آگے جہاں اور بھی ہیں" اس دنیا کو ہیولی کائنات (NEBULA) کہا جاتا ہے۔ ہماری دور میں، جس بعید ترین ہیولی کو اس وقت تک پاسکی ہے وہ ہم سے پچیس کروڑ روشنی کے سال (LIGHT YEARS) کے فاصلے پر ہے۔ یعنی وہاں سے روشنی، ایک سیکنڈ میں، ایک لاکھ چھیالیس ہزار میل کی مسافت طے کرتے ہوئے، ہم تک پچیس کروڑ سال میں پہنچ سکتی ہے۔ آپ نے سموت کی دستوں اور بلندیوں کا اندازہ فرمایا؟ یہ ہیں وہ سموت جن میں ہر شے، قوانین خداوند کے مطابق سرگرم عمل ہے اور کسی کو اس کی مجال نہیں کہ اپنے مقررہ راستے سے اچانک ہزاروں حصہ بھی اُدھر اُدھر ہو جائے یا اس کی رفتار میں سیکنڈ کے گروڑوں حصے کا بھی فرق پڑ جائے۔

یہ تمام اجرام فلکی، کائنات کی فضا میں معلق ہیں۔ یعنی ایسے ستونوں سے جکڑے ہوئے جنہیں قرآن کریم "غیر مرنی" کہہ کر سمجھاتا ہے۔ جہاں کہتا ہے کہ اَلَّذِي رَفَعَ السَّمٰوٰتِ بِغَيْرِ عَمَدٍ تَرَوْنَهَا (۳۳) اللہ ہے جس نے ان تمام عظیم القدر اجرام سماوی کو بلت دیوں میں تھام رکھا ہے، بیضا ایسے ستونوں سے جنہیں تم دیکھ سکو۔ یہ غیر مرنی ستون، وہ کشش ثقل (GRAVITATIONAL PULL) ہے جو ایک دوسرے کو تھامے ہوئے ہے۔

آپ نے فضلے آسمانی کی دستوں اور اجرام سماوی کی تعداد کے متعلق کچھ سن لیا ہے اور یہ بھی



دیکھ لیا ہے کہ ان مختلف اجرام میں فاصلہ کس قدر ہے۔ اور پھر یہ بھی معلوم کر لیا ہے کہ ان تمام اجرام فلکی کو ایک دوسرے کی کشش نکھائے ہوئے ہے۔ اس کشش ثقل سے متعلق قانون کی ہمہ گیری کا اندازہ اس سے لگائیے کہ سرجمین جیٹز کے الفاظ میں، اگر ہم اپنی ایک انگلی بھی ہلائیں تو ان کا اثر اجرام فلکی میں سے ہر ایک پر پڑتا ہے۔ اجرام فلکی کے وزن جسامت فاصلہ وغیرہ کے متعلق جس قدر معلومات حاصل کی جاتی ہیں، ان کی بیشتر بنیاد، کشش ثقل کا محیر العقول قانون ہے۔ اور یہ قانون ایسا اٹل ہے کہ اگر کھستارے یا کرے کی کشش کے تناسب میں غیر محسوس مسافر کو بھی آجائے تو کائنات کا سارا سلسلہ درہم برہم ہو جائے۔

یہ تو اس بے پایاں دنیا میں تیرنے والے عظیم الجثہ اجرام فلکی کی محیر العقول عظمتوں اور وسعتوں کا ہلکا سا تصور ہے۔ دوسری طرف ذرات کی طرف آئیے تو ایک قطرہ پانی میں کروڑوں سالمات (MOLECULES) ہوتے ہیں۔ اور ہر سالمہ میں ایک ایٹم آکسیجن کا اور دو ایٹم ہائیڈروجن کے ہوتے ہیں۔ ہائیڈروجن کے ایک ایٹم کا قطر، ایک سنٹی میٹر کا دس کروڑواں حصہ ہوتا ہے۔ اس ذرۂ ناپتیز پر نگاہ رکھئے اور پھر اس کی اس عظمت پر کہ نظام شمسی کی طرح اس کا اپنا نظام ہے جس میں ایک مزی بیولی ہوتا ہے اور اس کے گرد ایک برقیہ (ELECTRON) گردش کرتا ہے۔ یہ برقیہ، سالمہ کے لاکھوں حصے کے برابر ہوتا ہے۔ اس کی رفتار کا اندازہ اس سے لگائیے کہ یہ اپنے محور کے گرد ایک سیکنڈ کے دس لاکھوں حصہ میر، سات ارب دفعہ گردش کرتا ہے۔ اور یہ گردش ایک غیر متبدل قانون کے مطابق ہوتی ہے۔

یہ ہے کائنات کی پستیوں اور بلندیوں کی نہایت حقیقت سی جھلک۔

قرآن کریم نے اس تخیرائیگز نظام کائنات کو ایک لفظ میں بیان کر دیا ہے۔ اور وہ لفظ ہے

— اسلام — اور اسی کو اس نے دین اللہ کہا ہے۔ سورۃ آل عمران میں ہے۔

یہ کائناتی اسلام ہے

أَفْعَلِّزَ دِينَ اللَّهِ يَنْعُونَ وَكَأَسْأَلَمَ مَنْ فِي السَّمٰوٰتِ وَالْاَرْضِ طَوْعًا وَكَرْهًا وَالْكَيْدِ يُرْ

جَعُونَ ۝ (۳۳)

کیا یہ لوگ دین اللہ۔ نظام خدادند۔ کے خلاف کوئی اور نظام زندگی اختیار کرنا چاہتے ہیں۔ حالانکہ ارض و سموات میں جو کچھ ہے، سب طوعاً و کرہاً اس نظام کے سامنے سر تسلیم خم کئے ہیں۔ اور ہر ایک کی گردش اسے محور کے گرد ہے۔

یعنی وہ نظام زندگی جسے خدا نے بخوبی رکھا ہے، دین اللہ کہلاتا ہے اور کائنات کی ہر شے اسی دین کو اختیار



کئے ہے۔ اس نظام زندگی کو اختیار کرنے کا نام الاسلام ہے۔ یہ انداز زندگی صحیح منزل مقصود تک پہنچا سکتا ہے۔ وَ مَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ وَ هُوَ فِي الْآخِرَةِ مِنَ الْخَاسِرِينَ ۝ (۳۳)۔ جو کوئی الاسلام کے علاوہ کوئی اور نظام زندگی چاہتا ہے، تو وہ نظام کبھی قابل قبول نہیں ہو سکتا۔ اور وہ آخر الامر نقصان اٹھائے گا۔

اس سے ظاہر ہے کہ کائنات کی ہر شے کا دین (نظام زندگی) اسلام ہے۔ ہر شے تو انین خداوندی کی اطاعت کر رہی ہے۔ یہ اطاعت، ایک مقصدِ عظیم کے حصول کے لئے ہے جسے خدا نے تجویز کر رکھا ہے۔ ہر شے کی نگ و ناز اور جدوجہد، خدا کے متعین کردہ پروگرام کی تکمیل کے لئے ہے۔ بَلْ لَّهُ مَا فِي السَّمٰوٰتِ وَالْاَرْضِ كُلُّ لَّهُ قٰنُوْنٌ ۝ (۳۴)۔ کائنات کی پستیوں اور بلندیوں میں جو کچھ ہے سب خدا کے تجویز فرمودہ پروگرام کی تکمیل کے لئے مصروف عمل ہے اور ہر ایک نے اپنی تمام صلاحیتوں کو اسی مقصد کے لئے محفوظ اور وقف کر رکھا ہے۔ "قٰنُوْنٌ" کا لفظ بڑا معنی خیز ہے۔ سِقَاؤٌ قَبِئْتٌ اُس مشینے کو کہتے ہیں جو پانی کا ایک قطرہ بھی ضائع نہ ہونے دے اور اسے بر محل صرف کرنے کے لئے روک کر رکھے۔ اشیائے کائنات میں لا محدود قوتیں دبیعت کر کے رکھ دی گئی ہیں۔ ایک سورج کی توانائی ہی کو دیکھئے۔ وہ حرارت اور روشنی کا کیسا عظیم (RESERVOIR) ہے۔ لیکن کیا مجال جو اپنی توانائی کی ایک رتی بھی، اس مقصد کے علاوہ کسی اور مقصد میں صرف کر جائے جو اس کے لئے مقرر کر دیا گیا ہے۔ اس کے ذمے ایک فریضہ عائد کر دیا گیا ہے اور وہ اس فریضہ کی ادائیگی میں رات دن سرگرداں ہے۔ اسے عربی زبان میں "تَسْبِيْحٌ" کہتے ہیں۔ سَبَّحَ لِلّٰهِ مَا فِي السَّمٰوٰتِ وَالْاَرْضِ وَ هُوَ الْعَزِيْزُ الْحَكِيْمُ (۳۵)۔ کائنات کی پستیوں اور بلندیوں میں جو کچھ ہے، سب، نظام خداوندی کی تکمیل میں پوری شدت اور تیزی سے سرگرم عمل ہے۔ اُس خدا کے نظام کی تکمیل میں جو بڑی قوتوں اور عمدہ تدبیروں کا مالک ہے۔ نظام خداوندی کا یہی وہ تاگ ہے جس میں اس نے اشیائے کائنات کے "تسبیح کے دانوں" کو اس حسن و خوبی سے پردر رکھا ہے کہ کوئی ذرا ادھر ادھر نہیں ہٹ سکتا۔ ان عظیم عناصر کو اس طرح قانون کی زنجیروں میں جکڑ رکھنے سے مقصد یہ ہے کہ انسان ان سے کام لے سکے۔

## تسخیر کائنات

وَ سَخَّرَ لَكُمْ فَا فِي السَّمٰوٰتِ وَ مَا فِي الْاَرْضِ جَمِيْعًا مِنْهُ ۙ اِنَّ

فِيْ ذٰلِكَ لَاٰيٰتٍ لِّقَوْمٍ يَّتَفَكَّرُوْنَ ۝ (۳۶)۔

کائنات کی پستیوں اور بلندیوں میں جو کچھ ہے، خدا نے اس سب کو تمہارے فائدے کے لئے قانون کی زنجیروں



مسخر کر رکھا ہے۔ اَللّٰهُ الَّذِي خَلَقَ السَّمٰوٰتِ وَالْاَرْضَ وَ اَنْزَلَ مِنَ السَّمَاءِ مَاءً فَاصْبَرَ مِنْهُ مِنَ الثَّمَرَاتِ رِزْقًا لَّكُمْ - اللہ وہ ہے جس نے کائنات کی پستیوں اور بلندیوں کو پیدا کیا۔ وہ بادلوں سے مینہ برساتا ہے اور اس سے پھل پیدا ہوتے ہیں جو تمہارے لئے سامانِ زینت ہیں وَ سَخَّرَ لَكُمْ الْفَلَكَ لِتَجْرِيَ فِي الْبَحْرِ بِاَمْرٍ ۗ اس نے تمہارے لئے جہازوں کو قانون کی زنجیروں میں مسخر کر رکھا ہے جو اس کے قانون کے مطابق تیرتے پھرتے ہیں وَ سَخَّرَ لَكُمْ الْاَنْهَارَ ۗ اور اس نے تمہارے لئے دریاؤں کو بھی قانون کی زنجیروں میں جکڑ رکھا ہے۔ وَ سَخَّرَ لَكُمْ الشَّمْسَ وَالْقَمَرَ دَائِبَيْنِ ۗ کشتیاں۔ سمندر اور نہریں ہی نہیں۔ اس نے تمہارے لئے سورج اور چاند تک کو قانون کے حلقوں میں باندھ رکھا ہے اور وہ مسلسل و متواتر چل رہے ہیں۔ وَ سَخَّرَ لَكُمْ الْاَيْلَ وَالنَّهَارَ ۗ اور اسی طرح اُس نے دن اور رات کو تمہارے فائدے کے لئے ایک نظام کے تابع رکھ چھوڑا ہے۔

ابرو باد و مہ و نور شدید و فلک در کار اند  
کہ تو نے بکھ آری و بغفلت نخوری

❖

وہ تو انہیں جن کے مطابق اشیاء کائنات نے اپنے اپنے فرائض کو سر انجام دینا ہے، ان کے اندر ولایت کر کے رکھ دیئے گئے ہیں، انہی کو تو انہیں فطرت (LAWS OF NATURE) کہا جاتا ہے۔ یہ وہ وحیِ خداوندی ہے جو ان میں سے ہر ایک کی طرف براہ راست ہوتی ہے۔ وَ اَوْحٰی فِيْ كُلِّ سَمَاءٍ اَمْرَهَا (۱۱۳)۔ اور اس نے ہر سما (بلندی) میں اس کے قانون کو وحی کر دیا۔ اور اسی طرح ارض میں بھی۔ بِاَنَّ سَبْتَ اَوْحٰی لَهَا (۱۱۹)۔ یہی وہ وحی ہے جس کی رو سے کائنات کی ہر شے، اپنی اپنی صلوة اور تسبیح سے واقف ہے کُلُّ قَدْ عَلِمَ حِكْمَتَهُ وَ تَسْبِيْحَهُ (۱۲۱)۔ ہر شے یہ بھی جانتی ہے کہ اس کے فرائض زندگی کیا ہیں اور یہ بھی کہ ان کی ادائیگی کے لئے اس کے دو اسٹنگ تاز کو نئے ہیں۔ اسی کو خدا نے اپنی طرف سے عطا کر دیا کہ وہ ہدایت یار راہ نمائی سے تعبیر کیا ہے۔ جب فرعون نے حضرت موسیٰ سے پوچھا کہ تمہارا رب کون ہے تو انہوں نے جواب میں کہا کہ رَبِّنَا الَّذِيْ اَعْطٰی كُلَّ شَيْءٍ خَلْقَهُ ثُمَّ هَدٰی (۱۲۵)۔ ہمارا نشوونما دینے والا وہ ہے جس نے ہر شے کو تخلیق پیکر عطا کیا۔ اسے پیدا کیا۔ اور پھر اسے وہ راہ نمائی عطا کر دی جس کے مطابق اس نے سفر زندگی طے کرنا ہے۔ ایشیائے کائنات میں خدا کی یہ راہ نمائی کس غیر العقول انداز سے کار فرما ہے۔ اس کا اندازہ وہی لوگ لگا سکتے ہیں جنہوں نے



ان چیزوں کی زندگی کا مطالعہ اور مشاہدہ کرنے میں اپنی عمریں صرف کی ہیں  
 اس راہ نمائی کی مثالیں | ان کے مشاہدات کے نتائج ایسے تجزیاتی ہیں کہ انہیں دیکھ کر انسان طرز

حیرت میں ڈب جاتا ہے۔ (مثلاً) یورپ اور شمالی افریقہ کی بھیلیوں اور ندیوں میں ایک مچھلی پائی جاتی ہے جسے ایل  
 (EEL) کہتے ہیں۔ ایک خاص عمر کو پہنچ جانے کے بعد یہ مچھلیاں اپنے اپنے مسکن سے باہر نکلنے شروع ہو جاتی  
 ہیں۔ وہ رات کی تاریکیوں میں دلدل اور گھاس میں سے گزرتی ہوئی ایک سے دوسری بھیل اور ندی میں پہنچتی ہیں  
 اور اس طرح بہتے آہستہ ہزاروں میل کا سفر طے کر کے، بحر اطلال تک میں، جزیرہ برمودا کے قریب پہنچ جاتی ہیں جہاں  
 سمندر بہت گہرا ہے۔ دوسری طرف، امریکہ کی ایل مچھلیاں بھی اسی طرح وہاں پہنچ جاتی ہیں۔ یہ مچھلیاں، گہرے سمندر  
 میں انڈے دیکر، مر جاتی ہیں۔ ان کے بچے، انڈوں سے نکلنے کے بعد اپنے اپنے آبائی وطن کی طرف چل نکلتے  
 ہیں اور اپنی راستوں سے ہوتے ہوئے، جن سے ان کے ماں باپ گزرے تھے، اپنی اپنی بھیلیوں اور ندی  
 نالوں میں پہنچ جاتے ہیں۔ ان میں سے نہ کوئی راستہ بھولتا ہے اور نہ ہی کسی غلط جگہ پہنچتا ہے۔ اس سفر میں انہیں  
 تین سال تک کا عرصہ لگ جاتا ہے۔ یہ سلسلہ اسی طرح جاری ہے۔ مشاہدہ کرنے والے ان کے حالات کا مشاہدہ  
 کرتے ہیں بس یہ راز کسی پر نہیں کھلتا کہ وہ کونسی قوت ہے جو ان انڈوں سے پیدا ہونے والے بچوں کو، جن کے  
 ماں باپ ان کی پیدائش سے پہلے مر چکے تھے، ان کے آبائی وطن کی طرف راہ نمائی کرتی ہے۔ اور وہ ہزاروں  
 میل کی مسافت میں کہیں راستہ نہیں بھولتے۔

یہی کیفیت سامن مچھلی کی ہے۔ ہر نوزائیدہ سامن، کچھ وقت کے لئے سمندر میں جا کر رہتی ہے۔ پھر  
 وہاں پر سمندر سے اس دریا میں پہنچتی ہے جس سے وہ سمندر میں داخل ہوئی تھی۔ اس دریا سے، اُس معادن ندی کا  
 رخ کر لیتی ہے جو اسے اس دریا میں لانی تھی۔ اور اس ندی سے پھر اپنی مرز بوم تک پہنچ جاتی ہے۔ اگر آپ اسے  
 راستے میں بڑھ کر کسی غلط ندی میں پھوڑ دیں، تو وہ آگے بڑھنے کے بجائے فوراً پیچھے کی طرف لوٹ کر، بڑے دریا  
 میں پہنچ جاتی ہے اور وہاں سے اپنی صحیح ندی میں داخل ہو جاتی ہے۔ وہ اس میں کبھی غلطی نہیں کرتی۔

یہی کیفیت ہاجر پرندوں (MIGRATORY BIRDS) کی ہے۔ ہجر الکابل میں بہت  
 سے جزیرے ہیں جہاں خاص قسم کے پرندوں کے سوا کوئی جاندار نہیں ملتا۔ یہ پرندے، سردی کے موسم  
 میں جزائرِ وائی (HAWAII) میں چلے جاتے ہیں۔ انہیں یہ دو ہزار تین سو میل کا سفر، سمندر کے اوپر



ایک ہی اڑان میں کرنا ہوتا ہے۔ وہ وہاں انڈے دیکر وہاں آجاتے ہیں۔ اس کے بعد جب ان کے بچے اڑنے کے قابل ہو جاتے ہیں، تو وہ اپنے ماں باپ کے نقش قدم پر رجن کا کوئی نشان نہیں ہوتا۔ اور جنہیں انہوں نے دیکھا کت تھا، سیدھے اپنے اپنے مقام پر پہنچ جاتے ہیں۔ فضا کی پہنچائیوں میں، سمندر کے اوپر، وہ کونسے نشانہ راہ ہیں جو ان کی راہ نمائی، ان کے مستقر کی طرف کرتے چلے جاتے ہیں؟ یہ راہ نمائی وہی ہے جو خدا کی "وحی" نے ان کے اندر رکھی ہے۔ رَبَّنَا الَّذِي اَعْطَى كُلَّ شَيْءٍ خَلْقًا ثُمَّ هَدَىٰ - اسی سلسلہ میں ایک مہم سر

(C.T. HUDSON) نے اپنی کتاب (BIRDS AND MAN) میں اس تہ کے مہاجر پرندوں کا ایک دلچسپ واقعہ لکھا ہے۔ وہ کہتا ہے کہ ان مہاجرین کا قافلہ اڑ گیا تو پیچھے دو پرندے سرہ گئے۔ ان میں سے ایک زمین پر چلتا تھا اور دوسرا اس سے ذرا آگے فضا میں اڑتا تھا۔ اڑنے والا پرندہ، نوڑی دو جا کر پیچھے مڑ کر دیکھتا۔ چلنے والے پرندے کو آواز دیتا۔ لیکن جب وہ اپنی رفتار میں تیزی نہ کرتا، تو وہ بھونچے اتر آتا تا نکہ وہ اس کے ساتھ آملتا۔ وہ پھر اڑتا۔ دونوں اس طرح، افسانہ دخیزاں، اپنے قافلے کے رخ پر چلتے جاتے۔ اس نے قریب جا کر دیکھا تو معلوم ہوا کہ ان میں سے ایک نر اور دوسری مادہ ہے۔ ماہ کا ایک بازو ٹوٹا ہوا ہے اور وہ اڑنے کے قابل نہیں۔ نر اسے تنہا چھوڑ کر، اکیلا نہیں جانا چاہتا۔ اس لئے کہ وہ اس کی نئی حیات ہے۔ انسان کا بچہ ہوتا تو اپنی پر شکستہ بیوی کو لات مار کر الگ کر دیتا اور خود دوسری سے آتا!

بہر حال، یہ ضمنی بات تھی۔ کہا یہ جبار تھا کہ کائنات میں ہر شے کو خدا کی طرف سے راہ نمائی ملتی ہے اور وہ، بلا چون و چرا، اس راہ نمائی کا اتباع کرتی چلی جاتی ہے۔ ان میں سے کسی کو اس راہ نمائی سے مجال انکار یا، یار لئے سرکشی نہیں۔ اسی سے یہ عظیم القدر سلسلہ کائنات اس حسن و خوبی سے سرگرم عمل ہے کہ اس میں


کہیں کوئی سلوٹ۔ کہیں کوئی بھول نظر نہیں آتی۔ مَا تَرَىٰ فِي كَوْنِي سَلُوْتُ يَاجْهول نَہیں

کسی قسم کا عدم تناسب نہیں دیکھو گے۔ فَا مَرَجِعِ الْبَصَرَ هَلْ تَرَىٰ مِنْ فُطُوْرٍ - ذرا نگاہ کو پلٹ کر دیکھو تو سہی۔ کیا کہیں کوئی نقص، کوئی شگاف، کوئی عیب نظر آتا ہے؟ ثُمَّ ارْجِعِ الْبَصَرَ كَرَّتَيْنِ - ایک بار نہیں، عقاب نگاہ کو بار بار، کائنات کی پہنچائیوں میں چھوڑو۔ يَنْقَلِبُ الْاَبْصَارُ خَاسِئًا وَ هُوَ حَسْبُكَ (۶۶)۔ اسے کہیں کوئی نقص نظر نہیں آئے گا درودہ خاسرو نامراد، بار نضک کر کاشانہ چشم میں لوٹ آئے گی۔

یہ اس لئے کہ ساری کائنات، دین خداوندی — الاسلام — کے مطابق بل رہی ہے۔



اس لئے ہو نہیں سکتا کہ اس میں کوئی غلطی، کوئی فساد، کوئی مستثنیٰ، کوئی فطوریہ ہو۔ فتنہ و فساد تو غیر اسلامی زندگی میں ہوتا ہے۔ اسلامی پنچ زندگی میں فتنہ و فساد کا کیا کام؟



جب عالم موجودات کی ہر شے کے لئے ایک قانون زندگی اور ضابطہ حیات متین ہے، تو کیا انسان جو اس خطہٴ ارض پر سلسلہ ارتقا کی آخری کڑی، اور نظم کائنات کا حسین مقطع ہے، اس ضبط انسانی دنیا آئین سے مستثنیٰ ہوگا؟ ایسا نہیں ہو سکتا۔ یہ نظام کائنات کے خلاف ہوگا۔ جب کائنات کی ہر شے ایک پنچ و اسلوب کے مطابق زندگی بسر کر رہی ہے تو انسان کے لئے بھی ضروری ہے کہ ایک خاص ضابطہ حیات کے مطابق دنیا میں رہے۔ یہ طریق حیات اور پنچ زندگی دہی ہے جسے ہم نے ابھی الیاس لہ کہہ کر بیان کیا ہے۔ اشیائے کائنات کے متعلق کہا گیا تھا کہ وَ لَکُمْ مِنْ أَسْلَمَ مَنْ فِي السَّمٰوٰتِ وَالْاَرْضِ (۳۳)۔ ان انوں کے متعلق بھی کہا گیا کہ بَلٰی مَنْ اَسْلَمَ وَجْهَهُ لِلّٰهِ وَ هُوَ مُّسْلِمٌ..... (۳۴)۔ اشیائے کائنات کے متعلق کہا گیا تھا کہ کُلُّ لَدٰ قَابِلَتُوْنَ (۳۵)۔ ان انوں سے کہا گیا کہ قَوْمًا لِلّٰهِ قَانِتِیْنَ (۳۶)۔

انسان کی زندگی کے دو حصے، یا دو سطحیں ہیں۔ ایک سطح وہ ہے جسے طبعی زندگی PHYSICAL LIFE کہا جاتا ہے۔ یہ اس کے جسم کی زندگی ہے اور اس پر وہی قوانین نافذ ہیں جن کے ماتحت حیوان زندگی بسر کرتے ہیں۔ کھانا، پینا، سونا، افزائش نسل وغیرہ۔ پانی جس طرح ایک بلی کی جسمانی زندگی بچاتا ہے، اسی طرح انسان کے لئے دیرینہ تسکین ہوتا ہے۔ اچھی غذا جس طرح ایک گھوڑے کی پرورش کرتی ہے اسی طرح انسان کے لئے بھی فریبی اور تقویت کا موجب بنتی ہے۔ سنکھیا جس طرح ایک کتے کو ہلاک کر دیتا ہے اسی طرح انسان کو بھی مار دیتا ہے۔ یہ بھی تو انین خداوندی ہیں جن کے مطابق زندگی بسر کرنے سے انسان کو طبعی زندگی کی آسائشیں حاصل ہوتی ہیں اور جن کی خلاف ورزی اس کے لئے مضرت رساں ہوتی ہے۔ لیکن انسانی زندگی کی دوسری سطح وہ ہے جو اسے حیوانات سے یکسر الگ اور ممتاز کر دیتی ہے۔ اگر پہلی سطح کی زندگی کو اس کی حیوانی زندگی (ANIMAL LIFE) کہا جائے تو اس دوسری سطح کی زندگی کو اس کی "انسانی زندگی" (HUMAN LIFE) سے تعبیر کرنا مناسب ہوگا۔ اس کی حیوانی سطح کا مدار اس کے طبعی جسم پر ہے۔ لیکن اس کی انسانی زندگی کا قیام اس کی ذات سے وابستہ ہے جسے (HUMAN PERSONALITY) کہا جاتا ہے۔ جس طرح اس کے



جسم کی پرورش کے لئے تو انہیں مقرر ہیں، اسی طرح اس کی ذات کی نشوونما کے لئے بھی اصول و ضوابط متعین ہیں۔ اگر ان اصول و ضوابط کے مطابق انسانی ذات کی نشوونما ہو جائے تو جسم کی موت کے بعد بھی انسان زندگی کی مزید ارتقائی منازل طے کرنے کے قابل ہو جاتا ہے۔ یہ اصول و قوانین جن کے مطابق انسانی ذات کی نشوونما ہوتی ہے مستقل اقدار کہلاتے ہیں۔ یہ انسان کو، خدا کی طرف سے بذریعہ وحی ملے ہیں، لیکن اس وحی اور اس وحی کے طریق میں بنیادی فرق ہے جو شیلے کے کائنات کی طرف کی جاتی ہے اور جس کا ذکر پہلے آچکا ہے۔

انسانی ذات کی بنیادی خصوصیت، اس کا صاحب اختیار و ارادہ ہونا ہے۔ یہی وہ خصوصیت ہے جس سے انسان، حیوانات سے متمیز ہوتا ہے اور جو اس کے لئے باعث صد شرف و افتخار ہے۔ اسی اختیار و ارادہ کا نتیجہ ہے کہ انسان کی طرف وحی بھیجنے کا طریقہ اننگ تجویز کیا گیا۔ ہم دیکھ چکے ہیں کہ بے جان اشیاء کے کائنات میں سے ہر شے کے اندر اور جانداروں کی ہر نوع کے ہر فرد کے اندر پیدا شدہ طور پر وہ راہ نمائی رکھ دی گئی ہے جس کے مطابق انہوں نے اپنی زندگی بسر کرنی ہے۔ بالفاظ دیگر یہ چیز ان کی جبلت میں داخل ہے۔ اور جبلت کے معنی یہ ہیں کہ اس کی پیروی مجبوراً کی جائے اس سے گریز اور مفرک سوال ہی پیدا نہیں ہوتا۔ یہ وجہ ہے کہ انسان کے علاوہ کائنات کی ہر شے ان قوانین کی اطاعت از خود کئے جا رہی ہے جو اس کے لئے خدا کی طرف سے تجویز کر دیئے گئے ہیں۔ اگر انسانی ذات سے متعلق اصول و قوانین بھی، ہر انسانی بچے کے اندر پیدائش کے ساتھ ہی ودیعت کر دیئے جاتے، تو انسان بھی ان قوانین کی اطاعت پر مجبور ہو جاتا۔ اور یہ چیز اس کے صاحب اختیار و ارادہ ہونے کے پیکر منافی ہوتی۔ اس کے لئے مشیت نے یہ پروگرام مقرر کیا کہ یہ قوانین انسانوں میں سے ایک منتخب ہستی کو بذریعہ وحی دیدیئے جاتے، اور اس سے کہہ دیا جاتا کہ وہ انہیں دوسرے انسانوں کے سامنے رکھ دے۔

**سلسلہ نبوت** اور ان انسانوں سے کہہ دیا جاتا کہ اسے ان کی مرضی پر چھوڑ دیا گیا ہے کہ وہ چاہیں تو انہیں اختیار کر لیں اور چاہے ان سے انکار کر کے، اپنے لئے کوئی اور راستہ تجویز کر لیں۔ لیکن اتنا سمجھ لیں کہ ان قوانین کے اتباع سے انہیں زندگی کی خوشگواریاں نصیب ہو جائیں گی اور ان کی خلاف ورزی کرنے سے وہ تباہ و برباد ہو جائیں گے۔ مشیت کی اس حکیم کا نتیجہ ہے کہ جہاں، کائنات کی تمام اشیاء، قوانین خداوندی کے آگے سر تسلیم خم کئے ہیں، انوں میں سے بعض ان قوانین کو ملتے ہیں اور بعض ان سے انکار کرتے ہیں۔

الْمَ تَرَأَنَّ اِنَّ اللّٰهَ يَسْجُدُ لَهٗٓ- مِمَّنْ فِي السَّمٰوٰتِ وَ مِمَّنْ فِي الْاَرْضِ وَ الشَّمْسُ  
وَ الْقَمَرُ وَ النُّجُوْمُ وَ الْجِبَالُ وَ الشَّجَرُ وَ الْكَوْكَبُ- کیا تو نے اس پر غور نہیں کیا کہ کائنات کی پستیوں اور بلندیوں میں جو کچھ ہے سب، قوانین خداوندی کے سامنے سجدہ ریز ہیں۔ — سورج۔ چاند۔ ستارے



پہاڑ۔ درخت۔ اور جاندار۔ لیکن جہاں تک انسانوں کا تعلق ہے، ان میں سے بعض ان قوانین کے سامنے جھکتے ہیں اور بعض ان سے انکار کرتے ہیں جس کی وجہ سے ان پر تباہی مسلط ہو جاتی ہے۔ وَكَثِيرٌ مِّنَ النَّاسِ وَكَثِيرٌ حَقَّ عَلَيْهِ الْعَذَابُ..... (۲۳)۔ یہی وجہ ہے کہ جہاں جیسا کہ پہلے بتایا جا چکا ہے،

اشیاء کے مسمیات کے متعلق کہا ہے کہ **وَلَا تَسْتَكْبِرُوا** اسلمہ من فی السموات

**اخْتِيار و ارادہ** وَاللّٰهُمَّ صَلِّ عَلٰى مَنْ اسْلَمَ وَجْهَهُ لِلّٰهِ وَهُوَ خَيْرٌ فَلَا

اَجْرُهُ وَعَدَنَ رَبِّهِ ۝ وَلَا خَوْفٌ عَلَيْهِمْ وَلَا هُمْ يَحْزَنُونَ ۝ (۲۴)۔ ہاں! جو کوئی ان

میں سے اپنے آپ کو تو انین خداوندی کے سامنے جھکا دے اور حسن کارنامہ انداز سے زندگی بسر کرے، تو اس

کا اجر اس کے نشوونما دینے والے کے قانون مکافات کے مطابق ملے گا۔ یہی وہ لوگ ہیں جنہیں نہ

کسی قسم کا خوف ہو گا نہ حزن۔ دوسرے مقام پر اشیاء کے مسمیات کے متعلق کہا کہ **لَا تَقَاتِبُونَ**

(۲۶)۔ سب اس کے تو انین کی اطاعت کرتی ہیں۔ لیکن انسانوں سے کہا گیا کہ **تَوَمَّؤْا لِلّٰهِ تَقَانِتِينَ**

(۲۸)۔ تم تو انین خداوندی کی اطاعت کرو۔ اسی کو حسین ترین نظام زندگی کہا گیا۔ یعنی انسانوں کا برصغوریت

بطیب خاطر اپنے اختیار و ارادہ کو کام میں لا کر، علی وجہ البصیرت، تو انین خداوندی کی اطاعت کرنا۔ وَ مَن

اَحْسَنُ دِيْنًا مِّمَّنْ اسْلَمَ وَجْهَهُ لِلّٰهِ وَهُوَ خَيْرٌ..... (۲۳)۔ انسان کو یہ اختیار

طبعی دنیا میں بھی حاصل ہے، اور انسانی، دنیا میں بھی۔ مثلاً پانی کے لئے قانون یہ مقرر ہے کہ اگر اس پر کوئی خارجی

دباؤ نہ ہو تو وہ نشیب کی طرف بہتا ہے۔ زمینیں، ندی کے نشیب کی طرف بھی ہوتی ہیں، غماز کی طرف بھی۔ جو کس

اپنا کھیت نشیب کی طرف بناتا ہے وہ قانون خداوندی کی اطاعت کرتا ہے۔ یا یوں کہئے کہ وہ اپنی کوششوں

کو تو ان خداوندی سے ہم آہنگ رکھتا ہے۔ اور اس کا پھل پاتا ہے۔

**طبعی زندگی کے مفاد** یہ تو انین چونکہ انسان کی حیوانی سطح زندگی سے متعلق ہیں، اس لئے یہ انسان

اور انسان میں کوئی تفرق نہیں کرتے۔ وہ لوگ نہ انسانی ذات کو تسلیم کریں۔ نہ مرنے کے بعد کی زندگی

پر یقین رکھیں۔ نہ مستقل اقدار کو مانیں، اور زندگی صرف اس دنیا کی طبعی زندگی کو سمجھیں، وہ بھی اگر ان

تو انین کی اطاعت کریں، تو انہیں ان کے نتائج اسی طرح ملیں گے جس طرح ان لوگوں کو جو مذکورہ بالا

تمام امور پر یقین رکھیں۔ قرآن کریم نے اول الذکر طبقہ کو صرف "حیات الدنیا" کے ماننے والے اور دوسرے

طبقہ کو "دنیا اور آخرت" دونوں کے ماننے والے قرار دیا ہے۔ پہلے طبقہ کی ساری کوششیں دنیاوی مفاد کے



حصول میں صرف ہو جاتی ہیں اور ان میں انسانی اقدار کا کوئی دخل نہیں ہوتا۔ یہ وہ ہیں جن کے متعلق کہا گیا ہے کہ فَمِنَ النَّاسِ مَن يَقُولُ رَبَّنَا آتِنَا فِي الدُّنْيَا وَمَا لَهُ فِي الْآخِرَةِ مِن خَلَقٍ (بی۲)۔ لوگوں میں وہ بھی ہیں جو کہتے ہیں کہ میں سب کچھ دنیاوی زندگی میں مل جائے۔ ان کا آخری مفاد میں کوئی حصہ نہیں ہوتا۔ وَمِنْهُمْ مَن يَقُولُ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً..... (بی۳)۔ اور وہ لوگ بھی ہیں جو کہتے ہیں کہ میں اس دنیا کی خوشگواریاں بھی نصیب ہوں اور حیاتِ آخری کی خوشگواریاں بھی۔ یہ لوگ قرآن کریم کی اصطلاح میں "مومن" کہلاتے ہیں۔ یعنی وہ لوگ جو خدا کے مقرر فرمودہ قوانینِ طبعی کی بھی اطاعت کرتے ہیں اور مستقل اقدار کی نگہداشت بھی۔ ان کے برعکس، جو لوگ صرف قوانینِ طبعی کو تسلیم کرتے ہیں اور وحی کی زد سے عطا شدہ، مستقل اقدار کو نہیں مانتے، انہیں کافر۔ یعنی زمانے والے کہا جاتا ہے۔ اس سے ظاہر ہے کہ قوانینِ طبعی کا ماننا اور ان کے مطابق کوشش کرنا، مومن اور کافروں کے لئے ضروری ہے۔ جو بھی ان کے مطابق کوشش کرے گا۔ وہ ان کے نتائج سے بہرہ یاب ہوگا۔ قرآن کریم نے اس حقیقت کو بڑے جامع انداز میں بیان کیا ہے، جہاں فرمایا کہ مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَن جُرِدُ ثُمَّ جَعَلْنَا لَهُ جَهَنَّمَ يَصْلَاهَا مَن مَّوَمًا مِّنْ مَّوْمِنًا ۗ وَكَوْنِي، اس طبعی زندگی کے مفادِ عاجلہ چاہتا ہے، ہم اسے اپنے قانونِ مشیت کے مطابق، یہ مفاد دیدیتے ہیں۔ لیکن اس کا مستقبل تباہ و برباد ہوتا ہے۔ وَمَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَٰئِكَ كَانَ سَعْيُهُمْ مَشْكُورًا ۗ اور جو دنیاوی مفاد کے ساتھ مستقبل کے مفاد بھی چاہتا ہے۔ اور اس کے لئے پوری پوری کوشش کرتا ہے اور خدا کی عطا کردہ مستقل اقدار پر ایمان رکھتا ہے، تو ان لوگوں کی کوششیں بھرپور نتائج پیدا کرتی ہیں۔ كَلَّا لَئِمَّا هُوَ كَآءٍ وَهُوَ آءٍ مِّنْ عَطَاءِ رَبِّكَ ۗ وَمَا كَانَ عَطَاءُ رَبِّكَ مَحْظُورًا ۗ (بی۱۸)۔ ہم دونوں گروہوں کو ان کی کوششوں کے مطابق بڑھاتے چلے جاتے ہیں۔ ہماری عطا کردہ نعمتوں کا دروازہ ہر ایک کے لئے یکساں طور پر کھلا ہے۔ ہم نے ان کے سامنے کوئی بند نہیں لگا دیا کہ فلاں لوگ اس کے اندر آسکیں گے اور فلاں نہیں۔

ہست این میکہ و دعوت عام است این جا

قسمت بادہ باندازه حبا م است این جا

قرآن کریم نے جب کہا ہے کہ وَ سَتَجِدُنَا لَكُمْ مَّا فِي السَّمٰوٰتِ وَ فَا فِي الْاَرْضِ جَمِيعًا مِّنْهُ ۗ اِنَّ فِيْ ذٰلِكَ لَاٰيٰتٍ لِّقَوْمٍ يَّتَفَكَّرُوْنَ ۝ (بی۳۵)۔ کائنات کی پستیوں اور بلندیوں میں جو کچھ ہے سب



خدا نے تمہارے لئے مسخر کر دیا ہے۔ تو اس میں خطاب کسی خاص گروہ سے نہیں۔ خطاب تمام انسانوں سے ہے۔ جو قوم بھی غور و فکر سے کام لے کر، فطرت کی قوتوں کو اپنے کام میں لائے گی، وہ ان سے متمتع ہو جائے گی۔ مومن اور کافر اس سے آگے چل کر سامنے آتا ہے۔ کافر فطرت کی قوتوں کو مسخر کر کے،

### مومن اور کافر

انہیں اپنے فیصلوں کے مطابق صرف کرتا ہے۔ اس کا نتیجہ تباہیوں اور بربادوں کا وہ جہنم ہے جس میں اس وقت دنیا مبتلا ہے جس قدر فطرت کی قوتوں کی تسخیر پوری جاتی ہے اسی قدر ان قوتوں کی آگ میں دسوت اور شدت پیدا ہوتی چلی جاتی ہے۔ لیکن مومن، فطرت کی قوتوں کو مسخر کر کے، انہیں خدا کی تعین فرمودہ مستقل اقدار کے مطابق صرف کرتا ہے جس سے یہ دنیا جنت کا نمونہ بن جاتی ہے۔ اسی کو حدود اللہ کے اندر رہنا کہا جاتا ہے۔ یعنی اپنی صلاحیتوں اور فطرت کی قوتوں کو ان حدود کے اندر رہتے ہوئے صرف کرنا، جہنمیں خدا نے تمام نوع انسان کے عالمگیر مفاد کی کوساٹنے رکھ کر پیش کیا ہے۔ مثلاً جب "قوم کافر" فطرت کی قوتوں کو مسخر کرتی ہے تو یہ انہیں اپنے مفاد اور دوسری اقوام کی تخریب کے لئے صرف کرتی ہے۔ .. ..

ظاہر ہے کہ جب مختلف اقوام عالم ان قوتوں کو، اپنے اپنے مفاد اور دوسروں کی تخریب کے لئے استعمال کریں گی تو اس سے نئے انسانیت میں عالمگیر فساد برپا ہو جائے گا۔ لیکن جب "قوم مومن" ان قوتوں کو مسخر کرے گی تو وہ انہیں تمام نوع انسان کی پرورش اور نشوونما کے لئے صرف کرے گی۔ کیونکہ ربوبیت عالمی ایک مستقل قدر ہے جسے یہ ہاتھ سے چھوڑ نہیں سکتی۔ یا مثلاً جب حکومت "قوم کافر" کے ہاتھ میں آئے گی تو وہ معاشرہ میں ناہمواریاں پیدا کرے گی۔ اسے مختلف طبقات میں تقسیم کر دے گی جس سے غریب، غریب تر، اور امیر، امیر تر ہونے چلے جائیں گے۔ عدل و انصاف مٹ جائے گا اور تمام فیصلے حکمران طبقہ کے مفاد کے ماتحت ہوں گے۔ لیکن جب یہی حکومت، قوم مومن کے ہاتھ میں آئے گی تو وہ نشوونما میں ہمواریاں پیدا کرے گی۔ تمام افراد معاشرہ کے لئے سامان زینت اور اسباب نشوونما ضرورت کے مطابق ہتیا ہوں گے۔ ہر انسان کی، بہ حیثیت انسان عزت و تکریم ہوگی۔ ہر معاملہ کا فیصلہ قوانین خداوندی کے مطابق ہوگا۔ اس میں نہ کسی کی رعایت ہوگی نہ کسی کے خلاف زیادتی۔ اس لئے کہ ان تمام امور کے لئے، خدا کی طرف سے دیئے ہوئے اصول و قوانین پران کا ایمان ہوگا اور انہی کے مطابق زندگی بسر کرنا ان کا نصب العین حیات۔ اس سے جہاں اس دنیا میں عینی معاشرہ قائم ہو جائے گا، اس کے ساتھ ان کی اپنی ذات کی نشوونما ایسے انداز سے ہوتی جائے گی جس سے وہ، مرنے کے بعد کی زندگی میں ابد تعالیٰ منازل طے کرنے کے قابل ہو جائیں گے۔ یعنی یہاں بھی جنت وہاں بھی جنت۔ اس لئے کہ انسانی ذات کی نشوونما کاراز، نوع انسان کی عالمگیر ربوبیت



اور نظام عدل و احسان میں پوشیدہ ہے۔

**اسلام کیا ہے؟** متعلق قوانین خداوندی سے ہم آہنگی اور وحی کی رُو سے عطا شدہ مستقل اقدار و اصول حیات کے مطابق زندگی۔ بالفاظ دیگر، فطرت کی قوتوں کو مستحضر کر کے، انہیں قوانین خداوندی کے مطابق صرف میں لانا، اسلام ہے۔

اب ہمارے سامنے تین قسم کے گروہ آگئے۔

(۱) پہلا گروہ ان لوگوں کا جو قوانین فطرت کی متابعت سے (جسے فزیکل سائنس کہتے ہیں) کا ناقی قوتوں کو مستحضر کر لیتے ہیں لیکن مستقل اقدار پر ایمان نہیں رکھتے۔ انہیں دنیا کے مادی مفاد حاصل ہو جاتے ہیں لیکن ان کا معاشرہ جہنمی ہوتا ہے۔ اور جن لوگوں کا یہاں معاشرہ جہنمی ہو، ان کا مستقبل بھی جہنمی ہوتا ہے۔

(۲) دوسرا گروہ ان لوگوں کا جو فزیکل سائنس کی رُو سے فطرت کی قوتوں کو مستحضر کر لیتے ہیں اور پھر انہیں مستقل اقدار کے مطابق صرف کرتے ہیں۔ ان کی زندگی یہاں بھی جنتی ہوتی ہے اور آخرت میں بھی جنتی۔

(۳) تیسرا گروہ ان لوگوں کا ہے جو فطرت کی قوتوں کو نظر انداز کرتے ہیں۔ ظاہر ہے کہ ان کی موجودہ دنیا کی زندگی، ذلت و خواری اور محتاجی و کس پرسی کی زندگی ہوگی۔ وہ سامانِ زیست تک کے لئے دوسری قوموں کے دست نگر ہوں گے۔

اس سے یہ اہم سوال سامنے آتا ہے کہ اگر یہ گروہ، خدا - وحی - آخرت پر ایمان کا مدعی ہو، تو کیا ان کی آخری زندگی کامیاب و کامران ہو جائے گی؟ اس کا جواب واضح ہے۔ خدا - وحی - آخرت - یا مستقل اقدار پر ایمان کے معنی یہ ہیں کہ فطرت کی قوتوں کو مستحضر کر کے انہیں مستقل اقدار کے مطابق صرف کیا جائے۔ اب جو قوم فطرت کی قوتوں سے محروم ہے، اس کے لئے ان قوتوں کے صرف کرنے کا سوال **دنیا اور آخرت** ہی پیدا نہیں ہوتا۔ لہذا، خدا - وحی - آخرت - مستقل اقدار وغیرہ پر اس کا ایمان محض لفظی دعوے ہے جو کبھی عمل میں نہیں آتا۔ اور جو ایمان عمل میں نہیں آتا وہ اپنے نتائج کیا پیدا کرے گا؟ یہ خیال غلط ہے کہ اس دنیا میں یہ لوگ خواہ تباہ حال ہی کیوں نہ ہوں، ان کی عاقبت بہر حال سنور جائے گی۔ یہ خیال رہبانیت کا پیدا کردہ ہے جو انسانی ذہن کی اپنی اختراع ہے۔ اس سے ان اس فریب میں مبتلا رہتا ہے کہ یہاں کی تباہی اور زبوں حالی کا عاقبت کے ساتھ کوئی تعلق نہیں۔ بلکہ جو یہاں تبتنا زیادہ زبوں حال ہو گا وہ عاقبت میں اتنا ہی خوش بخت ہو گا۔ قرآن کریم اس کی کھلے الفاظ میں تردید کرتا ہے۔ وہ کہتا ہے کہ جس قوم پر اس دنیا میں مادی



سامانِ زمیت کے دروازے نہیں کھلتے، اس کی عاقبت کبھی سنور نہیں سکتی۔ وہ کھلے الفاظ میں بتاتا ہے کہ وَمَنْ  
 أَخْرَجَ عَنْ ذِكْرِي فَإِنَّ لَهُ مَعِيشَةً ضَنْكًا۔ جو ہمارے قوانین سے اعراض کرتا ہے اس کی معیشت تنگ ہو جا  
 ہے۔ یہ یہاں کی بدحالی ہے۔ وَنَحْشُوهُ يَوْمَ الْقِيَامَةِ أَعْمَى (۲۳۳)۔ اور اسے ہم قیامت میں بھی اندھا اٹھائیں گے  
 اس کی وجہ ظاہر ہے۔ قوانینِ فطرت بھی خدا ہی کے متعین کردہ قوانین ہیں۔ ان کی خلاف ورزی کرنے، یا ان سے اعراض  
 کرنے کا نتیجہ تباہی اور بربادی ہے۔ قرآن کریم کا ایک بڑا حصہ ان قوانین کی اہمیت پر زور دیتا ہے۔ اگر ہم قرآن  
 کریم کے اس حصے سے انکار کرتے ہیں، تو دوسرے حصے کا زبانی اقرار نہیں کچھ فائدہ نہیں دے سکتا۔ قرآن کریم  
 کے الفاظ ہیں۔ أَفَتُؤْمِنُونَ بِبَعْضِ الْكِتَابِ وَتَكْفُرُونَ بِبَعْضٍ كَمَا تُمِيزُونَ الْأَشْيَاءَ الَّتِي حَرَّمَ اللَّهُ  
 كَذَلِكَ مِنْكُمْ إِلَّا خَيْرٌ فِي الْحَيَاةِ الدُّنْيَا وَ يَوْمَ الْقِيَامَةِ يُرَدُّونَ إِلَىٰ أَشَدِّ الْعَذَابِ  
 ..... (۲۴۵)۔ جو کوئی ایسا کرے گا تو اس کا نتیجہ اس کے سوا کچھ نہیں ہوگا کہ اسے اس دنیا میں بھی ذلت و خواری  
 نصیب ہوگی اور وہ قیامت میں شدید ترین عذاب میں مبتلا ہوگا۔ آپ نے دیکھا کہ قوانینِ خداوندی کے ایک حصے  
 سے انکار کرنے اور دوسرے حصے پر ایمان رکھنے کا نتیجہ صرف اسی دنیا کی ذلت و خواری نہیں بلکہ آخرت کی تباہی  
 اور بربادی بھی ہے۔ یہ اس لئے کہ جیسا کہ پہلے کہا جا چکا ہے، دوسرے حصے (یعنی مستقل اقدار) پر ایمان کے معنی یہ  
 ہیں کہ اُسے پہلے حصے (یعنی دنیاوی معاشرہ) میں عملاً نافذ کیا جائے۔ قرآن کریم کے احکام و قوانین، دنیاوی  
 زندگی کو وحی الہی کے مطابق صحیح خطوط پر مشکل کرنے کے لئے ہیں۔ حتیٰ کہ صلوات جیسی عبادت کا بھی اسی حقیقت کی  
 یاد تازہ کرنے اور اس آرزو کو بیدار کرنے کے لئے ہے کہ ہم زندگی کے ہر گوشے میں قوانینِ خداوندی کی حکومت  
 اختیار کریں گے۔ ہم اس کے قوانین کے سامنے جھکیں گے۔ لہذا، دنیاوی زندگی کو قابلِ اعتناء نہ سمجھنا اور دنیا  
 یہ کرنا کہ ہم قوانینِ خداوندی کی اطاعت کر رہے ہیں، اپنے آپ کو دھوکا دینا ہے۔ یاد رکھئے! جسے اس دنیا کی خوشگوار  
 حاصل نہیں، یادہ ان کے حصول کی کوشش نہیں کرتا وہ قوانینِ خداوندی کی اطاعت نہیں کرتا۔ اور اسی لئے اُسے  
 اُس دنیا کی خوشگواریاں بھی حاصل نہیں ہو سکتیں۔ رَبَّنَا اتَّقْنَا فِي الدُّنْيَا حَسَنَةً وَ فِي الْآخِرَةِ حَسَنَةً  
 مَوْسَىٰ كَمَا صَحَّحَ شُعَارِ زَنْدِگِیْ هِیْ۔ اور جس روش کا نتیجہ یہ نہیں، وہ اسلام نہیں۔ کچھ اور ہے۔ ایمان و عمل صالح کا  
 لازمی نتیجہ اس زمین کی سرفرازی دسر بلندی۔ حکومت و سلطنت ہے۔ (۲۴۶)۔ یہ خدا کا اٹل وعدہ ہے۔ جس کی  
 دنیا خراب ہے اور وہ اس خرابی کو دور کرنے کی کوشش نہیں کرتا، اس کی آخرت بھی تباہ و برباد ہے۔



وہ کل کے غنم و عیش پہ کچھ حق نہیں رکھتا  
وہ قوم نہیں لائق ہنگامہ مستردا  
جو آج جگر سوز دُخِ دُردِ ناز نہیں ہے  
جس قوم کی تقدیر میں امرِ دُردِ ناز نہیں ہے

دین اس لئے آتا ہے کہ وہ انسان کے دنیاوی معاملات سنوار دے۔ اپنی معاملات کے سنورنے سے، اُس کی قوت سنورتی ہے۔ جس قوم کے دنیاوی معاملات سنورے ہوئے نہ ہوں، اور وہ عالم انسانیت کے بگڑے ہوئے مملکت کو سنوارنے کی فکر نہ کرے، سمجھ پیچھے کہ اس قوم کی عاقبت سنوری ہوئی نہیں۔ دین ایک ایسا معاشرہ قائم کرتا ہے جو انسانی زندگی میں حسن پیدا کرتا ہے۔ آپ انسانی تاریخ پر نگاہ ڈالئے، یہاں سے وہاں تک ایک سلسلہ صید و صیاد نظر آئے گا جس میں ہر فرد اور ہر قوم کی کوشش ہوگی کہ وہ دوسرے فرد اور دیگر دین کی غایت | قوم کو اپنا شکار بنا دے۔ اس کے لئے طرح طرح کی تدبیریں اختیار کی جائیں گی۔ قسم قسم کے جال بچھائے جائیں گے۔ کوئی ہمنگبک زمیں کوئی مقدس پردوں کی ادٹ میں۔ ہر طاقتور کمزوروں کا خون چوسے گا۔ ہر زیرک، دوسروں کو بے قوت بنا کر ان کے گاڑھے پینے کی کمانی پر عیش کی زندگی بسر کرے گا۔ یوں تو ان شکاریوں کی بہت سی قسمیں ہیں، لیکن اگر ان کی اصولی تقسیم کی جائے تو تین بڑی بڑی شاخیں ہمارے سامنے آئیں گی۔ مستبد حکومت۔ باطل مذہبی پیشوائیت۔ اور خون آشام نظام سرمایہ داری۔ دین، ان تینوں لغتوں کو مٹا کر ایک ایسا نظام قائم کرتا ہے جس میں کوئی انسان کسی دوسرے انسان کا محکوم اور محتاج نہ رہے وہ ایک ایسا معاشرہ تشکیل کرتا ہے جس میں ہر فرد وہ کچھ بن سکے جو کچھ بن سکے گا اُس میں امکان ہے۔ غلط معائنہ میں جو ہر انسانیت کے کروڑوں غمخیز بن کھیلے مر جھاجاتے ہیں، لیکن دین کی رو سے قائم کردہ معاشرہ میں، ایک فرد بھی ایسا نہیں رہتا جس کی مقصد صلاحیتیں نشوونما پا کر برومند نہ ہوں۔ آپ غور کیجئے کہ کتنا بڑا انقلاب ہے جو عالم انسانیت میں دین کی رو سے برپا ہوتا ہے۔ وہ پہلے اس معاشرہ کو ایک خط زمین میں منسقل کرتا ہے اور پھر اس کے دائرے کو وسیع کرتا چلا جاتا ہے تاکہ یہ پوری عالمگیر انسانیت کو اپنے آغوش میں لیلے۔ اس لئے کہ اس کے سامنے پورے کے پورے صفحہ ارض سے، سلب و اور ظلم و جور کو مٹا کر، عدل و احسان کا نظام قائم کرنا ہوتا ہے اس طرح وہ ساری نوع انسان کو ایک عالمگیر برادری بنا کر اسے انوت کے رشتے میں پرو دیتا ہے۔ یہ ہے دین کا مقصد۔ علامہ اقبال کے الفاظ میں۔

نبوت محمدیہ کی غایت الغایات یہ ہے کہ ہدایت اجتماعیہ انسانیہ قائم کی جائے جس کی تشکیل اُس قانون الہی کے تابع ہو، جو نبوت محمدیہ کو بارگاہ الہی سے عطا ہوا تھا۔ بالفاظ دیگر یوں کہئے کہ بنی نوع انسان کو، باوجود شہوپ و قبائل اور اوان و السنہ کے اختلافات کو تسلیم کر لینے کے انہیں ان تمام آلودگیوں سے منزه کیا جائے جو زمان، مکان، قوم، نسل، نسب، ملک و غیرہ کے



جانتا ہوں میں کہ مشرق کی اندھیری رات میں  
عصر حاضر کے تقاضاؤں سے ہر لیکن یہ خوف  
وہ شرعی پیغمبر کو ہر طاغوتی قوت کے لئے سامان موت ہے۔

الحذر آئین پیغمبر سے سو بار الحذر  
موت کا پھیتام ہر نوع غلامی کے لئے  
اس سے بڑھ کر اور کیا فکر و عمل کا انقلاب

اس کے بعد وہ اپنے مشیروں سے کہتا ہے کہ  
چشم عالم سے رہے پوشیدہ یہ آئین تو خیا  
مشیروں نے پوچھا کہ اس کے لئے ہمیں کرنا کیا چاہیے! اس نے کہا کہ اس کا علاج بہت سہل ہے۔ تم اس قوم کو اس قسم کے  
مسائل میں الجھلے رکھو کہ


ابن مریم مرگیا یا زندہ جاوید ہے  
آنے والے سے سبج نامہ صری مفصود ہے  
ہیں کلام اللہ کے الفاظ حادث یا قدیم  
کیا مسلمان کے لئے کافی نہیں اس دور میں  
تم اسے بیگانہ رکھو عالم کو دار سے  
خیر اسی میں ہے قیامت تک ہے مومن غلام

تہارے کرنے کا کام ہے کہ  
مست رکھو ذکر و دعا صحیح گاہی میں سے  
بچتے تر کر دو مزاج خالفتا ہی میں سے

برادران عزیز! ایک اسلام وہ تھا جسے محمد رسول اللہ ﷺ نے پیش کیا تھا اور جس سے اقوام عالم کی امامت ہمارے  
حصے میں آگئی تھی اور ایک اسلام ہمارا آج کا جو جس سے ہمارا یعنی مسلمانان عالم کا شمار دنیا کی سب سے ترقی یافتہ قوموں میں ہوتا ہے۔  
یا سعادت انسانک میں تجسیم مسلسل  
وہ مذہب مردان خود آگاہ و خداست  
یہ مذہب مٹا و نہات و جسادات

لکن وہ اسلام جس نے اس وقت ہمیں وہ سرفرازیں عطا کی تھیں، ہمارے پاس آج بھی خدا کی زندہ و پائیدہ کتاب میں  
محفوظ ہے۔ دیکھنا یہ ہے کہ اسے ایک نظام کی شکل میں تشکل کرنے کی سوادت کس کے حصے میں آتی ہے؟ وَاللَّحْمُ لِلَّهِ







ہاتھوں میں لکھنا لکھنا لکھنا لکھنا  
 ہر ماہ کے تقاضاوں سے بڑھ کر وقت  
 وہ شریکِ غیر اور طاقتی قوت کے لئے مسائل مرت ہے۔  
 اہل ذمہ میں پیغمبر سے سوہا لکھنا  
 موت کا پیمانہ ہر نوعِ غلامی کے لئے  
 اس سے بڑھ کر اور کیا فکر و عمل کا انتخاب  
 اس کے بعد وہ اپنے مشیروں سے کہتا ہے کہ  
 چشمِ عالم سے رہے پر شیدہ یہ آئیں تو خیر  
 مشیروں نے پوچھا کہ اس کے لئے ہمیں کتنا کیا چاہیے! اس نے کہا کہ اس کا علاج بہت سہل ہے۔ تم اس قوم کو اس قسم کے  
 مسائل میں الجھنے رکھو کہ

ابن مریم مرگیا یا زندہ تھا وید ہے  
 آنے والے سے یہ صحیح نامری مقصود ہے  
 ہیں کلامِ اللہ کے الفاظِ حادث یا قدیم  
 کیا مسلمان کے لئے کافی نہیں اس دور میں  
 تم اسے بیگانہ رکھو عالمِ کردار سے  
 خیر اسی میں ہے قیامت تک ہے مومن غلام  
 ہمارے کرنے کا کام ہے کہ  
 مست رکھو ذکر و نصیحت گاہی میں لے  
 ہیں صفاتِ ذاتِ حق حق سے جدا یا مین ذات  
 یا مجدد جس میں ہوں فرزندِ مریم کے مست  
 آیتِ مروجہ کی ہے کس عقیدے میں نجات  
 یہ الہیات کے ترشے ہوئے لات و سنات  
 تا بسا با زندگی میں اس کسبِ شہر ہوں آ  
 چھوڑ کر اردوں کی خاطر یہ جہان بے شک  
 بچتے تر کر دو مزاجِ خالفت ہی میں لے

برادرِ اعزیز! ایک اسلام وہ تھا جسے محمد رسول اللہ ﷺ نے پیش کیا تھا اور جس سے اقوامِ عالم کی امارت ہمارے  
 حصے میں آگئی تھی اور ایک اسلام ہمارا آج کا ہے جس سے ہمارا دینی سرانجام عالم کا شمار دنیا کی سب سے ترن قوموں میں ہوتا ہے۔  
 یا ناک کے آغوش میں تسبیح و مناجات  
 وہ مذہبِ مردانِ خود آگاہ و خدا مست  
 مذہبِ مولا و سنات و جہاد است  
 لیکن وہ اسلام جسے اے اُس وقت ہمیں وہ سرفرازیوں عطا کی تھیں، ہمارے پاس آج بھی خدا کی زندہ و پابندہ کتاب میں  
 محفوظ ہے۔ دیکھنا یہ ہے کہ اسے ایک نظام کی شکل میں متشکل کرنے کی سعادت کس کے حصے میں آتی ہے؟ وَاللَّعْلَامُ  
 اتحادِ پریں ملی روڈ لاہور



24209



ISLAMIC  
BP166  
P37  
1962